



www.musavat.com

MÜSAVAT

Xəbər

Yeniyyətə
18 yaşlı gənci
siqaret
üstündə
bıçaqlayıb
öldürdü

yazısı səh.14-də

Qurucusu: Rauf Arifoğlu Gündəlik qəzet 12 yanvar 2017-ci il Cümə axşamı № 6 (6620) Qiyməti 60 qəpik

Gündəm

Azərbaycan prezidentindən işğalçıya
"ağıllı ol" xəbərdarlığı



Dövlət başçısı Ermənistan rəhbərliyinə "ağa" sının kölgəsində gizlənməklə xilas ola bilməyəcəyi mesajını verdi

yazısı səh.11-də

SOCAR rəsmisi qaz xəttindəki 3-cü
partlayışdan danışdı

yazısı səh.7-də

Azərbaycanda hər il
təxminən 1700 körpə ölür

yazısı səh.2-də

Ermənilər əleyhinə kitabımız
Rusiyada düşmənlərimizin
xeyrinə təhrif edilir

yazısı səh.15-də

Hökumət qarlı-çovğunlu havaya
hazırdır - rəsmi rəylər

yazısı səh.3-də

Xalid Əhədov Beynəlxalq Bankı
dirçəldə biləcəkm...

yazısı səh.4-də

Neft Fondunun büdcəsi təsdiqləndi

yazısı səh.5-də

Bank sistemi iqtisadiyyatımıza
necə zərbə vurdu...

yazısı səh.3-də

Deputat Astan Şahverdiyevin
ələ keçirdiyi torpağın sahibi
"Yeni Müsavat"a danışdı

yazısı səh.6-də

Ankara-Vaşinqton münasibətləri
daha da gərginləşə bilər

yazısı səh.9-də

Flora Kərimova ilə Zeynəb
Xanlarova arasında yeni
qalmaqal başladı

yazısı səh.13-də

Düşmənin son sərhəd təxribatı arxasında daha bir motiv

İRƏVANIN RUSİYA VƏ TÜRKİYƏNİ TOQQUŞDURMAQ

PLANI - HƏDƏFDƏ HƏM DƏ BAKIDIR...

Qarabağ konfliktinin həllində Türkiyə-Rusiya amili önə çıxır; rusiyalı ekspert: "Nizamlamanın əsas iştirakçıları Moskva və Ankara olacaq, Ermənistan əraziləri geri qaytarmaq zorunda qalacaq"; işğalçı ölkə iki paytaxtın yaxınlaşmasına görə endişədə...



yazısı səh.8-də

Manatı qorumaq planı işə düşür

Dövlət Neft Fondu Mərkəzi Banka 7,5 milyard
manatadək transfer edəcək

yazısı səh.4-də



Zahid Oruc:
"Prezident
ölkədəki bütün
vəziyyətə
hakimdir,
reallıqları
yaxşı bilir"

yazısı səh.5-də



Mehman Hüseynov
məhkəmədə
başına gələnlərdən
danışdı - DİN
yalanladı

yazısı səh.3-də



Elman
Rüstəmovdan
bankirlərə "tam
üzən məzənnə"
tapsırığı

yazısı səh.2-də

12 yanvar 2017

Beynəlxalq Bankın yeni rəhbəri bankı dirçəldə biləcəkmi...

Xalid Əhədov: "ABB bu il sağlamlaşdırılacaq"
Əkrəm Həsənov: "Təmiz kadrdir, əliyəriyyə yoxdur"



Xalid Əhədov

"Azərbaycan Beynəlxalq Bankı ttp://apa.az/tag/Az%C9%99rbaycan-Beyn%C9%99lxalq-Bank%C4%B1"

ASC-nin (ABB) səhmdarlarının növbədənən ümumi yığıncağı keçirilib. ABB-dən verilən məlumata görə, yığıncaqda bankın İdarə Heyətinə sədr seçilməsi məsələsinə baxılıb. Səhmdarların qərarı ilə Xalid Əhədov ABB-nin İdarə Heyətinin sədri seçilib.

X. Əhədov 8 dekabr

2016-cı il tarixindən bu vəzifəni müvəqqəti icra edib.

Bununla yanaşı, Aqşin Əmirov İdarə Heyətinə sədr müavini vəzifəsinə təyin olunub. A. Əmirov bundan öncə "Bank Respublika" ASC-də analoji vəzifəni tutub.

Bəs görəsən, yeni təyinatlardan sonra Beynəlxalq Bankın sağlamlaşdırılması baş tuta bilirmi?

"Yeni Məsəviyat" a açıqlamasında bu sualları cavablandıran, uzun illər bank sektorunda çalışan hüquqşünas, iqtisadçı Əkrəm Həsənov bildirdi ki, hər iki şəxs peşəkardır, lakin onların komandasının olmaması bu işdə çətinlik yarada bilər: "Mən həm Xalid Əhədovu, həm də Aqşin Əmirovu tanıyıram. Özüm də uzun müddət bank sistemində işləmişəm, "Bank of Baku" da iki ilə yaxın Xalid Əhədovla bir yerdə çalışmışam. O, kifayət qədər peşəkardır, cavan və progressiv düşüncəli bir insandır. Bu cəhətdən ən azı həm Cahangir Hacıyevdən, həm də Elmar Məmmədovdan fərqlənir. Aqşin Əmirova gəlincə, onu da kifayət qədər peşəkər bir bank işçisi kimi tanıyıram, onunla da bir yerdə işləmişik, əvvəllər bir neçə dəfə görüşmüşük, söhbət etmişik. Bu mənada kifayət qədər peşəkardır, öz sahəsinə yaxşı bilir, risklərin idarə edilməsi sahəsinə yetərincə yaxşı bilir. Bu insanların hər iki təmiz kadrlardır, onların əliyəriyyə yoxdur. Bu da bank sistemi üçün çox vacibdir. Həm də bank sistemində bu cür təmiz kadrlar çox azdır. Bu onların üstünlüyüdür ki, həm peşəkardırlar, həm də kifayət qədər təmiz insanlardırlar. Ancaq onların təyinatında mənfi cəhət ondan ibarətdir ki, Xalid Əhədov heç vaxt bank rəhbəri olmayıb, hər zaman bankda ikinci, üçüncü adam olub, ona görə də öz komandası yoxdur. Beynəlxalq Bank kimi böyük və problemlili bir bankda bu, onun üçün böyük problem ola bilər".

Ə. Həsənovun sözlərinə görə, X. Əhədovun müavini Aqşin Əmirovun "Bank Respublika" dan gətirilməsi belə bir mesajdır: "Əhədov bir neçə bankda çalışıb, lakin müavini həmin bankların birindən deyil, məhz "Bank Respublika" dan gətirildi. Bank rəhbərlərinin bir çoxunun öz komandası olmayıb. Xalid Əhədovun yanına özünə yaxın olan, əliyəri olmayan kadrların olmaması onun üçün çətinlik yarada bilər. Çünki Beynəlxalq Bankda birinci məsələ elə kadr məsələsidir. Vaxtilə oraya tanışlıqla, qohumluqla, rüşvətlə kadrlar gətirilib. Onların hamısını olmasa da, əksəriyyətini dəyişmək lazımdır. Güman edirəm ki, Xalid Əhədov da kadrları dəyişməyə cəhd edəcək. Onun bank sistemində kifayət qədər tanıdığı adamlar, tanışları, dostları var. Onları cəlb etməyə cəhd edəcək. Ancaq nəzərə almaq lazımdır ki, Beynəlxalq Banka çox ciddi nəzarət var. Orada müəyyən qüvvələrin öz maraqları var. Onlar Xalid Əhədova oranı sağlamlaşdırmaq üçün istədiyini etməyə imkan verməyə bilərlər. O, sadəcə, peşəkər bankkirdir. Bu mənada Beynəlxalq Bankın rəhbərliyi ona çətin ola bilər. Ancaq burada başqa məsələ də var. Bəlkə də Xalid Əhədovun fikri bankı tezliklə özəlləşdirə bilər. Buna nail ola bilər. Görək bir neçə ay keçsən və biz baxaq görək ona real idarəetmə səlahiyyətləri verilib, ya yox. Çünki bəzən banklara rəhbər təyin olunur, lakin əlində elə bir səlahiyyəti olmur. Əgər belə olsa, təbii ki, Xalid Əhədov işin öhdəsindən gəlməyəcək. Aydın məsələdir ki, o bir gün həmin bankdan ayrılacaq".

"ABB bu ilin sonuna qədər sağlamlaşdırma proqramını başa çatdırmaq niyyətindədir". Bunu isə APA-ya Xalid Əhədov özü bildirib.

Onun sözlərinə görə, sağlamlaşdırma proqramı çərçivəsində həm dövlət qurumları, həm də beynəlxalq tərəfdaşlarla əməkdaşlıq edilir. "Əməkdaşlıq ciddi koordinasiya şəklində həyata keçirilir. Güman edirəm ki, bu il ərzində bankın sağlamlaşdırılmasına nail ola biləcəyik", - deyə X. Əhədov qeyd edib.

Bankir hazırda ABB-nin balansında olan toksik aktivlərin həcmi açıqlanmayıb: "Bu yaxınlarda bununla bağlı ətraflı məlumat verəcək".

X. Əhədov əlavə edib ki, Maliyyə Sabitliyi Şurası bankın sağlamlaşdırılması prosesində aktiv iştirak edir. Bankir bankın xərclərinin optimallaşdırılması istiqamətində atılan addımların da uğurla davam etdiyini bildirib: "Biz qeyri-profil aktivlərimizə yenidən baxırıq".

□ Nərgiz LİFTİYEVA

Dövlət Neft Fondu bu il Mərkəzi Banka 7,5 milyard manatadək məbləğdə transfert həyata keçirəcək. Bu, fondun 2017-ci il büdcəsində öz əksini tapıb. Sənəd prezident İlham Əliyev tərəfindən imzalanan fərmanla təsdiqlənib. Büdcənin xərclər bölümündə qeyd edilib ki, transfert makroiqtisadi sabitliyin təmin olunmasına yönələcək və onun yuxarı həddi 7,5 milyard manat götürülüb. Maraqlıdır ki, Mərkəzi Banka transfertlər fondun ümumi xərclərinin 51,7 faizinə bərabərdir. Ekspertlər musavat.com-a bu transfertin manatın məzənnəsinə necə təsir edəcəyini açıqlayıblar.

Natiq Cəfəri bildirib ki, bu transfert Mərkəzi Bankı yəndən valyuta bazarında oyunçuya çevirmək cəhdlərindən irəli gəlir: "Çünki son 8-9 ayda valyuta hərəclarında yeganə oyunçu Neft Fondu idi. Bu da ölkənin valyutaya olan tələbatını ödəyə bilmirdi. İki yol var idi, ya Neft Fonduna icazə verilməli idi ki, birbaşa hərəclarla daha çox vəsait çıxarsın, ya da Mərkəzi Bank vasitəsilə bunu etsin. Çox güman ki, ikinci yol seçilib. Mərkəzi Bank vasitəsilə daha əlavə olaraq valyutanın bazara çıxarılması qərarı verilib. Bu da bir müddət valyutanın məzənnəsinin az da olsa sabitləşməsinə səbəb ola biləcək amillərdən biridir. Çünki hökumətin əlində təəssüf ki, başqa alətlər də yoxdur. Ölkə valyuta qazana bilmir. Ciddi şəkildə neft gəlirlərindən asılılıq hələ də qalır. Görünən odur ki, hökumət və Mərkəzi Bank rəsmi kursun 2 manatlıq psixoloji həddi keçməsinə istəmir. Mərkəzi Banka əlavə likvidlik saxlayır. Amma bu, daim belə olacaqmı, bunu demək çox çətinidir. Sonrakı dövrdə addımlar atılmalıdır ki, bu maliyyə sabitliyini saxlamaq mümkün olsun. Ən azından, manatın kəskin devalvasiyaya uğraması ehtimalı ilin birinci yarısında demək olar, gündəmdən düşdü".

Ekspert Vüqar Bayramov isə qeyd edib ki, Dövlət Neft Fondunun 2017-ci il üçün xərcləmələri 14 milyard 483 milyon manat təsdiq edilib. Bunun təxminən 700 milyon manata yaxın hissəsi birbaşa valyuta formasında ödəniləcək xərclərdir. Bu isə o deməkdir ki, əgər fond öhdəliklərinə əməl edərsə, o cümlədən makroiqtisadi sabitliyin təmin edilməsi məqsədilə Mərkəzi Banka olan transfer də hərəclar vasitəsi ilə milli valyutaya çevrilərsə, o zaman 13,8 milyard manata yaxın pulu il ərzində hərəclar vasitəsilə almalıdır. "Bu isə indiki rəsmi və ya hərəcar məzənnəsi ilə 7 milyard 750 milyon dollar satış deməkdir. Nəticədə fond öz öhdəliklərinə əməl edə bilər, o zaman 2017-ci ildə hər ay orta hesabla 645 milyon dollar hərəcar çıxaracaq. Qeyd edim ki, 2016-cı ildə fondun hərəclarında satdığı valyutanın aylıq orta məbləği 408 milyon dollar olub. Deməli, əgər fond öhdəliklərinə tam əməl edərsə və makroiqtisadi sabitliyin təmin edilməsi məqsədilə Mərkəzi Banka olan transfer də hərəclar vasitəsi ilə manata çevrilərsə, o za-

man daha çox dolların daxil olacağı şübhəsizdir: "Başqa tərəfdən, dollarlaşma səviyyəsi 90 faizə yaxınlaşıb və bazarda tarazlıq əldə edilərsə, əks-dollarlaşma prosesinə başlanırsa, o zaman bazanın da dollar təklifi hiss edilən dərəcədə arta bilər. Qeyd edim ki, Neft Fondunun Mərkəzi Banka transferləri indiki

ödəyib çevik siyasətlə əks-dollarlaşma prosesinə başlamaq baş bankın əsas hədəfi olmalıdır. Rəqəmlər və müqayisələrlə sizləri çox yormadan gələn nəticə belədir: əgər Neft Fondunun öhdəliklərinə tam əməl edərək makroiqtisadi sabitliyin təmin edilməsi məqsədilə Mərkəzi Banka olan transfer də daxil ol-

Manatı qorumaq

planı işə düşür

Dövlət Neft Fondu Mərkəzi Banka 7,5 milyard manatadək transfert edəcək



man aylıq olaraq 2017-ci ildə əvvəlki ilə müqayisədə 237 milyon dollar daha çox valyuta hərəcarında satıla bilər. 2016-cı ilin yanvarında pul bazası 5,786 milyard manatdan ötən ilin noyabrında 7,448 milyon manata yüksəlib. 30 faizə yaxın artan pul bazası eyni zamanda milli valyutanın rəsmi kursunda 15 faizlik azalma ilə müşahidə edilib. Deməli, pul bazasının artması fonunda ötən il manatın məzənnəsində də azalmalar qeyd alınıb. Bu isə o deməkdir ki, indi 1 dollarla hətta 2016-cı ilə müqayisədə daha çox manatı dövriyyədən çıxarmaq mümkündür", - deyə ekspert bildirib. **Onun sözlərinə görə, eyni zamanda Azərbaycanda fəaliyyət göstərən neft şirkətlərinin xərcləmələri, xaricdə və xüsusən də Rusiyada yaşayan həmyerlilərimizin remittensilərini və eləcə də qeyri-neft ixracatının həcmi nəzərə alsaq, Neft Fondunun öhdəliklərinə tam əməl edəcəyi halda bu il valyuta baza-**

məzənnə ilə təxminən 4 milyard dollardan bir az artıqdır. Xatırlayırsınızsa, mən 2015-ci ildə hökumətə təqdim etdiyim təkliflər paketində və eləcə də ötən il ərzində sosial şəbəkələrdəki açıqlamalarımda hökumətə 4 milyard dollar rezervi konvertasiya edərək bazara çıxarmağa təklif edirdim. Bu təklif reallaşdı, amma 2015-ci ildə deyil, 2 il sonra. Düşünürəm ki, əslində 2015-ci ilin sonunda həmin 4 milyard dolları konvertasiya edib, güzəştli kredit formasında kiçik və orta sahibkarlara şəffaf şəkildə təqdim etmək və cari tələbi ödədikdən sonra o zaman Rusiya və Qazaxıstan kimi liberal üzən məzənnəyə keçmək məqsədəuyğun olardı. Bununla belə, hətta proses yubansa da belə Neft Fondundan 2017-ci ildə Mərkəzi Banka 7,5 milyard manatlıq transfer doğru addımdır. Artıq Mərkəzi Bankın pul-kredit siyasətinin də dəyişdirilməsinə ehtiyac var. Valyuta bazarında cari tələbi

maqla, 7,7 milyard dolları hərəclarla satarsa və neftin dünya bazar qiymətində kəskin azalmalar və eləcə də digər fors-major halları baş verməzsə, o zaman Mərkəzi Bank manatın dollara mövcud məzənnəsinə müəyyən kənarlaşmalarla qoruyub saxlamağa çalışacaq. Təbii ki, qeyd etdiyimiz faktorlardan hər hansı proqnozlaşdırıldığı kimi olmazsa, o zaman yenə də dolların manata nisbətən möhkəmlənməsi qaçılmaz olacaq. Digər tərəfdən, nəzərə almaq lazımdır ki, valyuta bazarında Mərkəzi Bankın inzibati müdaxiləsi yenə də qalmaqdadır və bu da bazardakı vəziyyətə əsasən proqnoz verməyi, praktik olaraq, mümkünsüz edir. Bu baxımdan, manatın mövcud məzənnəsinə qoruyub saxlamaq Mərkəzi Bankın hədəfi kimi görünərsə də hətta ötən il müqayisədə daha çox valyuta təklifi fonunda belə bu heç də asan vəzifə olmayacaq".

□ RÖYA

Azərbaycan hökumətinin son illərdə regionda və dünyada gedən proseslərlə bağlı apardığı xarici siyasət ölkə daxilində müəyyən rəğbət qazanıb. Bu kontekstdə yürüdülməli balanslı siyasət, dünya güclərinin heç birinin cəyənə keçməmək üçün ağıllı addımların atılması hər zaman müzakirə obyektidir və hətta müxalifət təmsilçiləri tərəfindən də təqdir olunur.

Uzun illərdir ölkə iqtidar Rusiyanın aqressiyasından özünü qoruyur, eyni zamanda Qərbdən də uzaqlaşmır, Amerikanın hiyləgər siyasətini neytral etməyi bacarıb. Ən əsası isə dünyanı hazırda ağışına alan İŞİD terror təşkilatının təhlükələrindən ölkəmiz xilas olunur. Bir növ Azərbaycan regionda oyunçu olmağı bacarır, eləcə də Dağlıq Qarabağ münaqişəsinin həlli istiqamətində zaman keçdikcə əldə etdiyi uğurları irəliləyən doğru aparır. Reallıqdır ki, regionda və dünyada gedən indiki proseslərdə balanslı siyasət aparmaq o qədər də asan deyil. Amma bununla belə, hələ ki bu istiqamətdə hər şey Azərbaycanın istədiyi kimi gedir.

Zaman-zaman ekspertlər sonda Azərbaycanın konkret seçim etməli olduğunu da diqqətə çatdırırlar. Balanslı siyasəti hələ bir müddət də davam etdirmək üçün ölkəmizin şanslarının olduğunu düşünənlər də az deyil. İstənilən

Azərbaycan Rusiya aqressiyasından, ABŞ hiyləsindən, İŞİD təhdidindən necə qorunur?

Qabil Hüseyinli: "Dövlətimiz böyük dövlətlərin təxribatına və terror təşkilatlarının təhlükələrinə qarşı doğru siyasət aparır"



halda konkret seçimin Azərbaycanın tərəf olmasına gətirib çıxaracağı və bunun da təhlükəli amil olduğu vurğulanır.

Politoloq Qabil Hüseyinli hesab edir ki, Azərbaycan hö-

kumətinin apardığı siyasət reallıqlara tam cavab verir: "Balanslı siyasət" deyilən bu siyasətdə müəyyən qədər Rusiyaya qarşı münasibət daha pozitiv istiqamətdə dəyişir. Rusiyanın şantajlarından, aqressi-

yasından doğan təhdidlərdən qorunmaq üçün müəyyən işlər görülür. Bunun nəticəsidir ki, Rusiya rəhbərliyi ölkəmiz əleyhinə açıq fikirlər bildirməkdən çəkinir. Hətta çox zaman Azərbaycan dövlətinin ünvanına xoş fikirlər səsləndirir. Rusiya mediasında da ölkəmizin ağırlığı hiss olunur. Həm mətbuatında, həm də politoloqlar arasında Azərbaycanın haqq işini müdafiə edənlərin sayı durmadan artır. Bütün bunları nəzərə alaraq demək mümkündür ki, Azərbaycan Rusiya ilə bağlı çox ölçülü-biçili siyasət aparır. Burada hər hansı bir səhvə yol vermir. Nəticədə isə Rusiyanın Ermənistanla bağlı siyasətini çıxsaq, normal rezonans ala bilərik. Bu, Rusiya ilə bağlı siyasətimizdə tutduğumuz xəttin uğurlu nəticəsidir".

Politoloq ABŞ-ın ölkəmizə qarşı hiyləgər siyasət yürütmədiyini düşünür: "Amerikanın ölkəmizə qarşı müəyyən tələbləri var. Bu, insan haqları və demokratik dəyərlərlə bağlıdır. Bir tərəfdən də Rusiyaya meyillikdən doğan qısqanclıqdır. Düşünürəm ki, Azərbaycanın Rusiyaya meyilliyi ABŞ tərəfindən düşmənçiliklə qarşılanacaq. Əksinə, Amerika hesab edir ki, Azərbaycan özünü yaxın qonşularının təhlükəsindən qorunmalıdır. Çünki Azərbaycan regionun lider dövləti olmaqla yanaşı, yaxşı strateji tərəfdaşdır. Amerika da müttəfiqlərinin təhlükəsizliyinin qorunmasında maraqlıdır. Bu baxımdan, ABŞ tərəfindən ölkəmizə qarşı hansısa bir iradların olacağına inanmıram".

Q.Hüseyinli İŞİD-i siyasi və ölkəmiz üçün təhlükəli bir qüvvə hesab etmədiyini də qeyd etdi: "Doğrudur, İŞİD-in ayrı-ayrı qüvvələri Azərbaycana sızmağa çalışırlar. Həm Azərbaycanın xüsusi xidmət orqanları fəal işləyir, həm də bu istiqamətdə ölkəmizə yardım edən dövlətlər hertərəfli köməklərini əsirgəmir. Nəzərə alaq ki, yaxın aylarda olmasa da, yaxın illərdə İŞİD tamam məhv ediləcək. Bu müddət ərzində də Azərbaycan qoruna biləcək. Bunların hamısını ümumiləşdirib demək mümkündür ki, Azərbaycan tam doğru siyasət yürüdü. Azərbaycan özünü böyük dövlətlərin təxribatından və terror təşkilatlarının təhlükələrindən qoruya bilir. Belə də davam edəcək".

□ **Cavansir ABBASLI**

Tramp Ərdoğanın iki mühüm gözləntisini həyata keçirəcəkmii..

Elçin Mirzəbəyli: "Rusiyanın bu iki məsələnin heç birində Türkiyəyə köməyi dəyə bilməz, çünki..."

Türkiyənin xarici işlər naziri Mövlud Çavuşoğlu Amerika ilə münasibətlərin düzəlməsi üçün ABŞ-dan iki gözləntisinin olduğunu bəyan edib: "FETÖ" adlandırılan təşkilatın rəhbəri Fətullah Gülənin Türkiyəyə verilməsi və ABŞ-ın PKK-ya, PYD-yə dəstəyinin kəsilməsi. Qeyd edək ki, Türkiyə hakimiyyəti uzun müddətdir ABŞ-dan Pensilvaniyada yaşayan Fətullah Gülənin Türkiyəyə təhvil verilməsini tələb etsə də Barak Obama iqtidarı bu tələbi yerinə yetirmədi. Cəmi bir həftə sonra Obama hakimiyyətini Donald Tramp hakimiyyəti əvəz edəcək. Bəs Donald Tramp Türkiyə iqtidarının qeyd olunan iki gözləntisini həyata keçirə bilirmi?

Trampın Rusiyaya loyal münasibətinin, Rusiya prezidenti V.Putinin hətta ona təsir imkanlarının olduğu bəllidir. Rusiyanın bu iki məsələdə, əsasən də Gülənin verilməsinə nail olmaq üçün Türkiyəyə köməyi dəyə bilirmi?

Politoloq Elçin Mirzəbəyli bildirdi ki, Türkiyənin ABŞ-dan olan gözləntilərinin qarşılığında, çox güman ki, Vaşinqtonun da öz gözləntiləri var. Bu gözləntilərin nədən ibarət olduğu hələlik rəsmən açıqlanmayıb. Çox güman ki, Donald Tramp prezident vəzifəsinin icrasına başladıqdan sonra bir sıra məqamlara aydınlıq gətiriləcək: "İndiki şəraitdə görünən odur

ki, ABŞ regionda Türkiyəyə bu günədək verdiyi roldan daha artığını vermək istəmir. Ankaranın daha böyük missiyaya sahiblənmək məqsədilə atdığı addımlar, daha dəqiq desək, gücə və potensiala söykənməyən ritorika isə Türkiyəyə qarşı həyata keçirilən arzuolunmaz bir prosesin daha da sürətlənməsinə zəmin yaradır.

İndiki şəraitdə aydın olmayan məqamlardan biri də Donald Trampın xarici siyasət kursu ilə bağlıdır. Məsələn, Tramp Rusiya ilə münasibətlərin yaxşılaşdırılmasının tərəfdarı olduğunu bəyan etsə də onun dövlət katibi vəzifəsinə namizədliyini irəli



sürdüüyü şəxs-Reks Tillerson Moskvanın öz əməllərinə görə məsuliyyətə cəlb olunmasının vacibliyindən və eyni zamanda Vaşinqtonun müttəfiqləri qarşısında götürdüyü öhdəliklərdən danışır. Əgər ABŞ-ın xarici siyasətinə görə birbaşa məsuliyyət daşıyacaq Reks Tillersonun mövqeyi yeni komandanın strateji hədəflərini ifadə edirsə, o zaman bu, Vaşinqtonun

Moskva ilə münasibətlərinin kəskinləşməsinə səbəb olan geosiyasi kursdan əl çəkməyəcəyi anlamına gəlir. Yəni NATO Rusiya sərhədləri yaxınlığında təhlükəsizlik tədbirlərini daha da gücləndirəcək. Bu isə NATO üzvü kimi Türkiyənin də Rusiya ilə münasibətlərinə ciddi təsir göstərəcək və Ankaranı ciddi təzyiqlə, eləcə də seçim qarşısında qoyacaq.

Əslində vəziyyət göründüyündən daha mürəkkəbdir. Fətullah Gülənin Türkiyəyə təhvil verilməsi daha çox qaradaş ölkənin hakim partiyası üçün əhəmiyyət kəsb edir. Xüsusilə də prezident üsul-idarəsinin tətbiqinə yol açan konstitusiyaya dəyişikliyinə nail olmaq istəyən Ədalət və İnkişaf Partiyası üçün Fətullah Gülənin təhvil verilməsi təbliğat və nəticə baxımından həlledici əhəmiyyət kəsb edə bilər. Hər halda, Türkiyənin hakim partiyasının hakimiyyətdəki nümayəndələrinin, AKP-yə yaxın olan ekspertlərin və media qurumlarının təqdimatında bu, belə görünür. FETÖ ilə bağlı təbliğat o qədər genişmiqyaslıdır ki, Fətullah Gülənin Türkiyəyə təhvil verilməsi iqtidarın qələbəsinə təmin edə və Suriyadakı uğursuzluqları unudura bilər.

PKK və PYD məsələsi isə Türkiyə dövlətçiliyi üçün mühüm əhəmiyyət kəsb edir. Ankaranın tələblərdən hansına üstünlük verdiyini, yaxud verəcəyini yaxın bir neçə ay ərzində biləcəyik.

Rusiyanın bu 2 məsələnin heç birində Türkiyəyə köməyi dəyə bilməz. Moskvanın nə

belə məqsədi var, nə də istəyi. Kreml Türkiyənin bütün ənənəvi müttəfiqləri ilə münasibətlərinin pozulmasını, maneəvər etmək imkanlarının azalmasını istəyir. Yeni Rusiyanın geosiyasi maraqları bunu tələb edir".

Politoloqun sözlərinə görə, inandırıcı görünməsə də Rusiyanın belə bir kömək etmək imkanı olarsa, Rusiya Gülənin Türkiyəyə təhvil verilməsinə daha pozitiv yanaşma bilər, nəinki PKK və PYD-nin sıradan çıxarılmasına: "Çünki daha öncə də qeyd etdiyim kimi, FETÖ məsələsi Türkiyənin siyasi hakimiyyəti, PKK və PYD məsələsi isə Türkiyə dövlətçiliyi üçün mühüm əhəmiyyət kəsb edir.

ABŞ-da keçirilən prezident seçkilərinin nəticələri Ankaranın Vaşinqtonla münasibətlərini qaydaya salmaq üçün müəyyən perspektivlərə yol açır. Bu perspektivlər arasından hansının seçiləcəyini isə zaman göstərəcək. Trampın prezidentliyi dövründə Rusiya-ABŞ münasibətlərinin ideal bir fazaya qədəm qoyacağına düşünürəm. Geosiyasi maraqlar Suriyada olmasa da Qara dəniz hövzəsində kəskin şəkildə toqquşacaq və tərəflərin heç biri güzəştə getməyəcək. Bu baxımdan, hesab edirəm ki, Türkiyənin indiki iqtidarının qarşısında duran əsas məsələ ölkənin manevr imkanlarının qorunub-saxlanması, kəskin birqütüblü siyasi kursun önə keçməsinə imkan verilməməsidir".

□ **Etibar SEYİDAĞA**

Yazıçı Fərman Kərimzadənin həbsdə olan oğlunun məhkəməsi yekunlaşır

"İki nəfərə borcum qalıb"

Tanınmış yazıçısı Fərman Kərimzadənin oğlu Əziz Kərimzadənin cinayət işi üzrə növbəti məhkəmə prosesi keçirilib. Musavat.com xəbər verir ki, Bakı Ağır Cinayətlər Məhkəməsində hakim Rahib Salmanovun sədrliyi ilə keçirilən məhkəmə prosesində prokuror istintaqın yekunlaşması ilə bağlı vəsatət verib. Lakin məhkəmə vəsatəti təmin etməyib. Buna səbəb təqsirləndirilən Əziz Kərimzadənin bir nəfər şahidin məhkəməyə gətirilməsini istəməsi olub.

O deyib ki, zərərçəkmiş İlahə Əliyevanın oğlu Kamran Əlizadə şahid kimi ifadə verməlidir: "Anası ifadəsində gah 20, gah 25, gah da 30 min manat zərər çəkdiyini deyir. Onun ifadəsi yalandır. Əgər oğlu ifadə versə, dindirilsə, yalan dediyi üzə çıxacaq. Ona görə də məhkəmədən xahiş edirəm ki, Kamran məhkəməyə gətirilsin".

Prokuror isə bildirib ki, həmin şahidin gətirilməsi vacib deyil: "Kamran Əlizadənin məhkəməyə gətirilməsi böyük önəm kəsb etmir. O, gəlsə belə, anasının dediklərinin əksini deməyəcək. Bu, prosesin vaxtını uzatmaqdır. 6-7 aydır ki, bu iş gedir. Amma zərərçəkmiş heç bir məbləğ ödənilməyib. Zərərçəkmiş 30 min tələb etsə də, sonradan deyilən 7 min manat belə ödənilmədi. Mən vəsatətlə çıxış edərək məhkəmə istintaqının yekunlaşmasını tələb edirəm. Artıq çıxışlara başlamaq lazımdır".

Hakim Rahib Salmanov bildirib ki, şahid mütləq məhkəməyə gətirilməlidir. Bu səbəbdən də şahid Kamran Əlizadə-

nin məcburi məhkəməyə gətirilməsi ilə bağlı qərar çıxarılib.

Ə.Kərimzadə məhkəmədə deyib ki, ondan şikayətçi olan 3 nəfər məhkəməyə məktubla müraciət edərək şikayətlərini geri götürdüklerini bildiriblər. Hazırda ondan 2 nəfərin şikayətçi olduğunu deyən Ə.Kərimzadə Firuzə Qasımova 1500 manat borcunun olduğunu söyləyib. Digər zərərçəkmiş İlahə Əliyevanın isə yalan danışdığını qeyd edib.

Məhkəmə prosesi yanvarın 18-də davam edəcək. Hakim həmin vaxta qədər şahidin məhkəməyə gətirilməsinin təmin edilməsini, prokuror və vəkillərin çıxışa hazır olmasını istəyib: "Əgər Kamran Əlizadə Bakıda deyilsə, bu barədə də məhkəməyə dəqiq məlumat verilsin".

Qeyd edək ki, Ə.Kərimzadə barəsində Cinayət Məcələsinin 178.3.2-ci (dələduzluq, külli miqdarda ziyan vurmaqla törədildikdə) maddəsi ilə cinayət işi başlanıb. Bu iş üzrə 4 nəfər zərərçəkmiş şəxs var.



Ə.Kərimzadə Bakı şəhəri 3 sayılı Hüquq Məsləhətxanasının vəkili olub. O, əvvəllər də dələduzluq əməli törədib. 2012-ci ilin noyabr ayının 27-də Bakı Ağır Cinayətlər Məhkəməsində Ə.Kərimzadə və onun tanışı Azər Qurbanov 3 il müddətinə şərti olaraq, azadlıqdan məhrum edilərək, məhkəmə zalından azadlığa buraxılışdı.

□ İ.MURADOV



Yeniyyətə 18 yaşlı gənci siqaret üstündə bıçaqlayıb öldürdü

Siqaret çəkmirəm dediyinə görə ürəyindən bıçaqladılar. Cəlilabad rayonunda qətl hadisəsi baş verib. ARB TV xəbər verir ki, hadisə rayonun Səttər xan saatlarında küçəsində qeyd alınıb. 18 yaşlı Emin Abdullayev ayaqqabısını təmir etdirib evə geri dönürmüş. Bu zaman rayon sakini 16 yaşlı yeniyyətə ona yaxınlaşaraq siqaret istəyib.

Emin istifadə etmədiyini bildirdikdə yeniyyətə qəzəblənib. Yaranan mübahisə qanla nəticələnib. Yeniyyətə üstündəki bıçaqla universitet tələbəsi olan Eminin ürək nahiyəsindən bıçaq zərbəsi endirib. Gənc aldığı xəsarətdən elə hadisə yerində dünyasını dəyişib. Onu bıçaqlayan şəxs hadisə yerindən qaçsa da sonradan polisın keçirdiyi əməliyyatla saxlanılıb.

Mərhumun qohumu: "Siqaret almaq istəyəndə deyib ki, mən siqaret çəkmə deyiləm. Deyib onda get mənə siqaret al. Cavab verib ki, mən yolüstündəyəm, Bakıya çıxıram, bir də məqazinə gedib gəlməyim. Deyib ki, evdə dalaşib çıxmışam, əsəbləşmişəm, əgər siqaret almasan sənə bıçaqlayacam. Bu da gözləməyib ki, bıçaqlaya".

Faktla bağlı araşdırmalar davam etdirilir.

Azərbaycanda 300 uşaq qanın bədxassəli xəstəliyi diaqnozu ilə qeydiyyatdadır

"Hazırda Azərbaycanda 2500-dən artıq xəstə, o cümlədən 300 uşaq qanın bədxassəli xəstəliyi diaqnozu ilə qeydiyyatdadır". "Report"un məlumatına görə, bunu Səhiyyə Nazirliyinin baş hematoloqu Çingiz Əsədov B.Eyvazov adına Elmi Tədqiqat Hematologiya və Transfuziologiya İnstitutunda hesabat xarakterli tədbirdə çıxışı zamanı deyib.

Onun sözlərinə görə, qanın bədxassəli xəstəlikləri müasir təbabətin ən aktual problemlərindən biridir: "Bu aktualı onları mürəkkəbliyi sosial əhəmiyyəti, ağır kliniki gedişi və yüksək ölüm səviyyəsi ilə şərtlənir. Dünyada bütün bədxassəli şişlərdən ölüm hallarının 6-10 faizini məhz qanın bədxassəli xəstəlikləri təşkil edir. Ümumilikdə uşaq və gənc yaşlarında qanın bədxassəli şişlərdən ölüm hallarının 50 faizə yaxın olması diqqəti cəlb edir. Narahatedici amillərdən biri də odur ki, 15 yaşa qədər olan uşaqlar arasında ölümün əsas səbəblərindən biri qanın bədxassəli xəstəlikləridir".

Baş hematoloq bildirib ki, son illər ölkədə qanın bədxassəli xəstəliklərinin diaqnostikası və müalicəsində xeyli irəliləyişlərə nail olunub: "Müasir diaqnostikanın əsasını təşkil edən leykemik hüceyrələrin immunofenotipik, sitogenetik və molekulyar-genetik müayinə üsullarının təcürbəyə tətbiqi, o xəstəliklər zamanı hədəf müalicəsinin aparılmasına imkan yaradır".

"Son zamanlar qazın nailiyyətlər əvvəllər mütləq ölümə nəticələnən xəstəliklər kimi qiymətləndirilən qanın bədxassəli xəstəliklərinə olan münasibətləri tamamilə dəyişərək onları sağlamlığı mümkün olan xəstəliklərə aid etməyə imkan verir. Qanın bədxassəli xəstəlikləri ilə xəstələnmənin və bu səbəbdən ölüm hallarının yüksək göstəriciləri, bu xəstəliklərə əsasən emək qabiliyyəti yaşında olan insanların və uşaqların düçar olması, müayinə və müalicənin xəstələr üçün ağır maddi yük olması bu xəstəliklərə dövlət qayğısı tələb edən sosial əhəmiyyətli xəstəliklər hesab etməyə imkan verir" - deyər Ç.Əsədov qeyd edib.

Ağstafada 3 yaşlı körpə yatdığı beşikdə yanıb

Ağstafa rayonunda 3 yaşlı körpə yanıq xəsarətləri alıb. "Report"un Daxili İşlər Nazirliyinin rəsmi saytına istinadən verdiyi xəbərə görə, Ağstafa rayonunun Aşağı Göyçəli kəndində yaşayan İsa Ələkbərovun evində pərdənin qaz sobasının üstünə düşməsi nəticəsində yanğı baş verib.

Nəticədə pərdə və İ.Ələkbərovun 3 yaşlı nəvəsi Səidin

"3-ü 1-də" aylıq tarifi

Hər ay 300 DƏQ., 300 SMS, 900 MB bonus



"Nar"-dan "3-ü 1-də aylıq" tarifi



Gəlin birlikdə böyüək

"Nar" yeni "3-ü 1-də aylıq" tarifini təqdim edib. Belə ki, tarifi qoşulan istifadəçilər elə həmin andan etibarən, ölkədaxili bütün istiqamətlərə 300 dəqiqə, 300 SMS və 900 MB internet trafiki əldə edirlər. Tarifi qoşulmuş abunəçinin balansından 9 AZN çıxılır və təqdim olunmuş dəqiqə, SMS və internet trafiki bitdikdən sonra, 1 ölkədaxili zəngin dəqiqəsi 5 qəpik, 1 ölkədaxili SMS 3 qəpik, 1 MB internet trafiki isə 29 qəpik təşkil edir.

Qeyd edək ki, "3-ü 1-də aylıq" tarifi çərçivəsində təqdim olunan dəqiqə, SMS və internet trafikinin istifadə müddəti 30 gündür. Bu müddət bitdikdən sonra balansda kifayət qədər məbləğ olduğu halda, bonuslar avtomatik olaraq yenilənir. Balansda kifayət qədər məbləğ olmadıqda isə, tarif avtomatik olaraq yenilənmir və xidmətlər üçün 1 ölkədaxili zəngin dəqiqəsi 6 qəpik, 1 ölkədaxili SMS 3 qəpik, 1 MB internet trafiki isə 29 qəpik təşkil edir.

"3-ü 1-də aylıq" tarifinə qoşulmaq üçün "3in1" yazıb 777 qısa nömrəsinə mesaj göndərmək və ya *777#61#YES şifrəsini yığmaq kifayətdir.

"Nar" tarif və kampaniyaları haqqında ətraflı məlumatı nar.az internet sahifəsindən öyrənmək mümkündür.

Kişilər!!! Axırcı şans!!!

İsrail təbabəti tətbiq edilir!

Əgər Sizə nə Azərbaycanda, nə də xaricdə heç kim kömək edə bilməyibsə, onda yaxşı insanlara, aşağıdakı xəstəlikləri, keyfiyyətli, qısa müddətlə və tam müalicəsini d-r Vaiz Səmədov apara bilər:

- * Cinsi zəiflik, meyilin və ereksiyanın azalması tam impotensiyədək (yaşdan və səbəbdən asılı olmayaraq)
- * Cinsi marağın və cinsi aktların azalması
- * Vaxtından tez toxum ifrazatı (səbəbdən asılı olmayaraq)
- * Toy gecəsinin uğursuzluqları (kişi tibbi problemlər)
- * Prostatitlər. Prostat vəzin böyüməsi və ya kiçilməsi
- * Prostat adenomasi (vəzidə diüynlərin amala gəlməsi)
- * Cinsi vəzilərin-xayaların böyünməsi və ya kiçilməsi
- * Qasıq-xayalıqda sızılı, küt və ya kəskin ağrılar
- * Əvvəldən xarici cinsi üzvün balaca olması
- * Xarici cinsi üzvün sonradan birdən kiçilməsi
- * Cinsi üzvün diüynlə birdən öyilməsi (Peyroni xəstəliyi)
- * Oğlan uşaqlarında cinsiyyət üzvlərinin inkişafsızlığı
- * Uşaqlarda gecə vaxtı yerinə sidiyə getməsi (enurez)
- * Hormonal və iltihablı sonsuzluq (kişilər və qadınlarda da)
- * Yuxusuzluq və yuxu pozuntuları
- * Sidik aktlarının gecə ya gündüz tez-tez olması
- * Sidik aktlarının çətinlikləri və tutulmaları
- * Cinsi aktla bağlı sidikdə və spermada qan olması
- * Zöhrəvi xəstəliklərdən sonra qalqlar və ağrılaşmalar
- * Saçların bütün formalatda tökülməsi. Sızanaqlar
- * Yuxuda iken və yuxudan qalxanda qan təzyiqinin yüksək qalxması
- * Boyun, baş, bel, ayaq ağrıları və osteoxondroz
- * Onurğa sütununun yırtığı, quluncların dərmansız müalicəsi

Həkimə zəng etmək üçün (saat 11.00-dan sonra)

Tel: (050) 213 88-05.

Həkimin 16 TV çıxışları: youtube.com və facebook.com doktor Vaiz Səmədov.


Yazıçı-tədqiqatçı Xəqani İsmayıl uzun illər bir çox arxivlərdə və elmi mərkəzlərdə çalışıb. O, yeni və çox mühüm tarixi sənədlər aşkar etməklə bərabər, ensiklopedik tarixi araşdırma apararaq ermənilərin həm türk-müsəlmanlara, həm də xristianlara və yəhudilərə qarşı soyqırımını, aktlarını özündə əks etdirən "Erməni məsələsi" və türk-müsəlman soyqırımını" əsərini ərəşəyə gətirib.

Əsərə Prezident Administrasiyasının məktubu əsasında AMEA-da baxılaraq yüksək rəy verilib. İngilis və rus dillərində məhdud sayda sənəd nüsxələri bu ilin ortalarında işıq üzünə çıxan bu kitab artıq bir sıra dövlətlərin (ABŞ, Yaponiya, Rusiya və s.) elmi mərkəzlərinin diqqətini cəlb edərək onların saytlarında təqdim edilir. Azərbaycanlıların 31 mart soyqırımını beynəlxalq müstəvidə daha zəngin əsaslarla gündəmə gətirmək üçün müəllifin aşkar etdiyi yeni sənədlər: Stepan Lalayanın cinayət işinin ingiliscəsi (*İngilis soruşdurma bəlgələri*), habelə erməni təcavüzü nəticəsində xalqımızın kütləvi qırğına məruz qalması faktlarını qiymətləndirmək üçün Avropa İstintaq Komissiyası yaradılması yönündə Azərbaycan hökumətinin 1918-1920-ci illərdə beynəlxalq yazışmalar qəbildən tarixi sənədlər; bunlardan əlavə, erməni daşnaklarının Orta Asiyanın cənub-qərbinə gizli ərazi iddiasını təsdiq edən çar Rusiyası dönməsinə aid arxiv sənədi də kitabda yer alan ən əhəmiyyətli sənədlər qrupu sırasındadır.

Xəqani İsmayılın Türk Dünyasının baş ağrısına çevrilmiş "erməni soyqırımı" iddialarını təkzib edən araşdırmaları isə ABŞ, Britaniya, Türkiyə, Rusiya arxiv materiallarına əsaslanaraq opponentlərə heç bir şübhə yeri qoymayan tarixi dəlillərlə zəngindir. Müəllif kitabında həmçinin ermənilərin bəzi xristian xalqlara qarşı mədəniyyət davalarını və ərazi iddialarını (*o sıradan ruslara qar-*

Ermənilər əleyhinə kitabımız Rusiyada ermənilərin xeyrinə təhrif edilir

Xəqani İsmayıl: "Kitabın əsas mövzusu ermənilərin müsəlmanlara, xristianlara və yəhudilərə qarşı törətdiyi soyqırımlardır..."



şı) da incələyərək, xristian mənbələri ilə erməni millətçilərinin ifşa edir. Ancaq Ermənistan oxucularına hələ 2005-ci ildən imzası tanış olan Xəqani İsmayılın artıq ingilis dilində yayımlanmış bu kitabı erməni millətçilərinin yuxusunu ərşə çəkib. Gürcü və türk alimlərinin də çox ciddi qarşıladığı bu dəlilləri təkzib etməyin mümkün ol-

mayacağını anlayan erməni başbilenləri Rusiya Dövlət Kitabxanasının qeydiyyat işlərinə müdaxilə edərək kitabın mövzusunun saxtalaşdırıldığını müəllif redaksiyamıza gələrək ermənilərin bu addımından öz narahatlığını bildirdi: "Bizim tədqiqatlarımız "Erməni məsələsi və türk-müsəlman soyqırımı" adlı ensiklo-

pedik araşdırma toplusudur. Bu kitabda əsas diqqət çəkən yeni araşdırmalar ondan ibarətdir ki, Türkiyə, Kipr, İran, Qafqazlar və Orta Asiya bölgəsində erməni məsələsi və onların torpaq iddiaları, törətdiyi soyqırımlar və türk qoşunlarının xilasedici hərəkatı ilə bağlı yeganə müfəssəl bir kitabdır. Bu kitabda o dövr hadisələrin əksəriyyəti tədqiq olunub və işıqlandırılıb. Bundan başqa, ermənilər həmişə özlərini yəhudi soyqırımının təəssübkeşləri kimi təqdim edirlər. Ancaq bizim tədqiqatda öz əksini tapan faktlar göstərir ki, ermənilər 1918-ci ildə Quba bölgəsində yəhudiləri kütləvi şəkildə soyqırıma uğradıblar. Bizim bu tədqiqatlarımız Türkiyədə də böyük əks-səda doğurdu. Ancaq Azərbaycanın Xarici İşlər Nazirliyi tərəfindən bu araşdırmaya hansısa müsbət reaksiya görmədik. Ağsaqqallar Şurasının sədri Asif Məmmədovla birgə Xarici İşlər Nazirliyinə müraciət də etdik. Ancaq irəliləyiş olmadı. Bizim əlimizdə bu kitabın ingilis və rus dilində nümunələri var. Nümunələrdən biri də "Ermənilərin müsəlmanlara, xristianlara və yəhudilərə qarşı soyqırımı" adlanır. Bu kitab artıq Stenford Universitetinin, ABŞ konqresinin əlyazmalar kitabxanasının, Rusiya Dövlət

Kitabxanasının, bir çox yapon kitab kataloqlarının diqqətini çəkib. Çox təəssüf ki, Rusiya Dövlət Kitabxanası kitabın annatasiyasını, mövzusunun öz saytında təhrif edir. Bu kitabın Türkiyənin müxtəlif dövr tarixinə aid erməni məsələsinə həsr olunmuş bir kitab olduğunu bildirir, sonra da məclislər ki, bu, erməni soyqırımının 90 illiyinə həsr olunub. Ancaq məlumdur ki, bizim kitabın əsas mövzusu ermənilərin müsəlmanlara, xristianlara və yəhudilərə qarşı bir çox coğrafiyalarda törətdiyi soyqırımlardır. Bizim kitabın nəşiri "Müəllim" nəşriyyatının direktoru Mustafa Şəfiyev yeni ildən öncə öz etiraz məktubunu Rusiyanın Azərbaycandakı səfiri Daroxinə göndərmiş.

Qarabağ Ağsaqqallar Şurasının sədri, BMT-nin Ümumdünya Sülh Federasiyasının sülh səfiri Asif Məmmədov bu kitabın ərəşəyə gəlməsində müəllifin yaşadığı çətinliklərdən danışdı: "Xəqani bəy ilk dəfə siqnal olaraq bu kitabı Azərbaycan dilində çap elədi. Bizim görüşümüz oldu və o çox həyəcan keçirirdi ki, bu kitaba heç kim yaxın durmur ki, çap edilsin. Xəqani bəy özü nə qədər mülkiyyəti varda, hamısını satıb xarici ölkələrin arxivlərində işləmək, bu kitabı ərəşəyə gətirmək üçün xərcləyib. Təəssüflər olsun ki, Azərbaycanda

heç kim yaxın durub bu kitabı çap etmək istəmir. Mən Qarabağla bağlı olan bu kitab haqda eşidəndə çox həyəcan keçirdim. Bir çox iş adamlarına müraciət etdik. Ancaq təəssüflər olsun ki, onlar bu məsələni biləndə telefon nömrələrini dəyişdilər ki, onlarla əlaqə saxlaya bilməyək. Sonda bir məclisdə bir ziyalı ilə görüşdük. Kitab barədə məlumat verdim. Kitabda da, göründüyü kimi, ermənilər öz məqsədləri üçün nəinki müsəlmanları, türkləri, hətta istənilən xalqı qırmağa hazırdır. Görüşdüyümüz ziyalı bizə kömək etməyə söz verdi. 250 ədəd kitab çap edib bizə yardım etdi. Elmlər Akademiyasının nümayəndələri bu kitab haqda yüksək səviyyədə öz müsbət fikirlərini bildirdilər. Biz hansı səfirliyə müraciət etdikdə, bizə dedilər ki, bunun ruscasını verin yayaq. Biz də bunun rusca nəşrinə çox çalışdıq. Bizim bu kitabı çap etdirməkdə məqsədimiz odur ki, ermənilərə dəstək verən xristian ölkələri görsün ki, ermənilər yalnız müsəlmanlara qarşı deyil, həm də xristianlara qarşı soyqırım törədiblər. Xəqani bəy hazırda borc içində, çətin bir vəziyyətdədir. Bu yaxınlarda Avropada Xəqani bəyin kitabı barədə tədbir keçiriləcək. Bizim əsas məqsədimiz ermənilərin iç üzünü açmaqdır".

□ Günel MANAFILI

Ağstafa sakini "Azərişiq" dan şikayətçidir

"Elektrik enerjisinin verilməsi üçün 240 manat tələb edirlər"

Ağstafa rayonu, Xətai kənd sakini Vəliyev Nadir Mədəd oğlu redaksiyamıza gələrək "Azərişiq" dan şikayətənlənib. Onun sözlərinə görə, artıq iki ildir ki, işıqsız qalıb. Səbəb isə elektrik enerjisinin verilməsi üçün quraşdırılacaq sayğac üçün aidiyyəti qurumların ondan pul tələb etməsi olub:

"Xətai kəndində təzə tikilmiş evimə elektrik xəttinin çəkilməsi ilə bağlı 26.10.2015-ci il tarixli ərizə ilə Ağstafa Rayon Elektrik Şəbəkəsinə müraciət etdim. Sənədlərim texniki şərt hazırlanması və sayğac ayrılması üçün rayon işıq idarəsi tərəfindən Bakı şəhərinə, "Azərişiq" ASC-yə göndərildi. 23.11.2015-ci il tarixdə sənədlər sayğac ilə birlikdə Ağstafa Rayon Elektrik Şəbəkəsinə qaytarıldı. Ağstafa Rayon Elektrik Şəbəkəsindən isə mənə bildirdilər

ki, işığın verilməsi üçün 240 manat ödəməliyəm. Mən elektrik enerjisindən istifadə qaydalarının 7.9 bəndinə istinad edərək bu pulun ödənilməsindən imtina etdim.

20.11.2016-cı il tarixdə yenidən işığın verilməsi ilə bağlı rayon elektrik şəbəkəsinin rəisinə müraciət etdim. Rəis qətiyyətlə bildirdi ki, biz bu məbləği "Azərişiq" ASC-nin sədr müavini cənab Ziyəddin Quliyevə bizə göndərdiyi texniki şərt və smeta əsasında toplayırıq. Tə-

ləb olunan pulu ödəməyincə sənə işıq verməyə ixtiyarımız yoxdur. Mən texniki şərtin və smetanın surətlərini alıb oxuyandan sonra bu qənaətə gəldim ki, bu cür nüfuzlu təşkilatın rəhbər vəzifəli şəxsi bu savadsız hazırlanmış qeyri-ciddi sənədə imza ata bilməz, möhür də, imza da saxtalaşdırılıb. Texniki şərtin bir tərəfində elektrik enerjisindən istifadə qaydalarının 7.9-cu bəndini əsas götürərək istehlakçıların sayğaclarla təchiz edilməsi və onların quraşdırılmasının "Azərişiq" ASC-nin hesabına həyata keçirildiyi bildirilsə də, digər tərəfində müasir texnologiya və dünya standartları sözləri işlə-



dilməklə istehlakçıların hesabına quraşdırılması tələb olunur. Mənim bütün standartlara uyğun- diametri 250 mm, hündürlüyü 8 m, başında izolyator quraşdırılmış dirəyimlə sonuncu qonşu abonentin dirəyinin arası cəmi 22 metrdir. Özümün standartlara uyğun 70 metr uzunluğunda kabelim var. Bunu bir

neçə dəqiqənin ərzində quraşdırmaq əvəzinə məndən yaşım və büdcəmə uyğun olmayan pul tələb edirlər".

Şikayətçinin sözlərinə görə, məsələnin yaxından araşdırılması və sayğacın quraşdırılmasına göstəriş verilməsi ilə bağlı "Azərişiq" ASC-nin sədri B.Rzayevə və digər aidiyyəti

qurumlara müraciət etsə də hələ ki bir nəticə yoxdur.

"Azərişiq" ASC-nin mətbuat xidmətinin rəhbəri Tanrıverdi Mustafayevin sözlərinə görə, artıq iki ildir ki, bu cür məsələlərlə bağlı bütün səlahiyyətlər "ASAN xidmət"ə verilib: "Abonent bütün sənədlərini "ASAN xidmət"ə təqdim edir və oradan texniki arayış alır, daha sonra bizim əməkdaşlarımız sayğacı quraşdırır. Ola bilər ki, orda abonentin özünə aid olan məsələlər var, məsələn, evinin yanında yarımstansiya, yaxud transformator məntəqəsi varmı, elektrik enerjisi haradan çəkəcək, dayaq lazımdır və sairə məsələlər üçün baxış keçirilməlidir. Ola bilər ki, şikayətçinin dediyi 240 manat həmin materialların və ya sayğacın haqqıdır tələb edilir. Bunu araşdırmadan dəqiq bir söz demək mümkün deyil. Bir daha qeyd edirəm ki, abonent şikayəti ilə bağlı "Azərişiq" ASC-yə və ya "ASAN xidmət"ə müraciət etməlidir".

□ Xəlida GƏRAY



MUSAVAT

Son səhifə

N 6 (6620) 12 yanvar 2017



30 il sonra yaddaşı yerinə gəldi

Kanada sakini Sent Ketrins 30 il öncə unudduğu adını, eləcə də doğulduğu zamanı və məkanı xatırlayıb. 30 il bundan öncə amneziyaya uğrayan 51 yaşlı Sent sosial işçinin yanına gələrək adının Edqar Latyulip olduğunu və Ontarionun Kitçener şəhərində doğulduğunu bildirib. Kanadalının sözlərinə görə, 1986-cı ildə, onun 21 yaşında, əqli cəhətdən problemlər yaşayıb. Öz doğma şəhərindən Niaqara şalələsinə gedən yolda Latyulip başından ciddi zərbə alıb və beləcə kim olduğunu, harada yaşadığını unudub. Bütün bu illər ərzində onun adı itkin düşənlərin siyahısında olub. Hətta anası əlil olan oğlunun oğurlandığı qənaətinə gəlib. 30 il boyunca Latyulip Sent-Ketrinsdə, doğma şəhərindən saat yarım əvvəl məsafədə yaşayıb. Edqarın ailəsinə xəbər verilib ki, o, sağdır. Doğmalarını təsdiqləməsi üçün ona DNK testi də edilib. Kişinin anası danışıb ki, oğlunun itdiyi ilk iki il özündə olmayıb. Bu hekayəni araşdıran detektiv Duyen Qinqeriç isə deyib ki, bu, onun təcrübəsində ilk belə hadisədir. Onun sözlərinə görə, itkin düşdüyü zənn edilən şəxsin amneziya qurbanı olaraq başqa bir şəhərdə yaşaması faktına bu günə qədər rast gəlinməyib.

İt 500 funtluq sığanı uddu

Şotlandiyanın Dandi şəhərindəki bir saç ustasının iti dəyəri 500 funt olan sığanı uddu. Gözəllik salonunun müştərisi sığasının itdiyini fərq edəndə saç ustası bütün evi ələk-vələk edib, amma heç nə tapa bilməyib. Bundan sonra bütün şübhələr itə yönəlib. Veterinar isə müəyyənləşdirib ki, bahalı bəzək əşyası itin mədəsindədir. Çixuaxua adlı itə mədəsindəkiləri qaytarmaq üçün xüsusi maye veriblər. Amma bu, sığanı geri qaytarmağa imkan verməyib. Növbəti iki gün ərzində it sahibi bu kimi olaylar zamanı it sahiblərinin həyata keçirdiyi təcrübələri öyrənib. Nəticə isə uğurlu olub və sığa öz sahibsinə qayıdıb. 2016-cı ildə Sankt-Peterburqda bir oğru polis tərəfindən yaxalananada bril-



yant qaşlı üzük uddu. Polislər həmin vaxt həkimə müraciət etmək əvəzinə aptekdən xüsusi dərman alaraq, üzüyün oğrunun mədəsindən çıxarılmasına nail olmuşdular.

İstirahət günləri iki saat artıq yatanların... çəkisi artır

İstirahət günləri normadan artıq yatmaq, bəlkə də insanların ən zəif yerlərindən biridir. Alimlər artıq yuxunun piylənməyə səbəb olduğunu bildirirlər. Hər hansı şəxs nə qədər çox yatırsa, bir o qədər də piylənmə ilə əlaqədar xəstəliklər qazanır.

Mütəxəssislərin rəyinə görə, iş və istirahət günlərindəki yuxu müddətinin fərqi bədən üçün təhlükə törədir. Onlar bunu 800-dən çox könüllü insan üzərində araşdıraraq sübut ediblər. Əvvəlcə könüllülərin çəkisi, boyu ölçülüb, onlardan qan nümunələri götürülüb. Sonra könüllülər arasında neçə saat yatmaları haqqında sorğu aparılıb və maraqlı nəticələr alınıb.

Məlum olub ki, adi iş günü ilə müqayisədə istirahət günü iki saat artıq yatanların çəkili artır və onlarda diabet xəstəliyinə meyillilik yaranır. Mütəxəssislər vəziyyətdən çıxış yolu üçün fəal həyat sürməyi, səhər tezdən idman zalına getməyi məsləhət bilirlər.



Dayanacaqda maşını itirdi, 6 ay sonra tapıldı

Polis 6 ay əvvəl parkinq yerində maşını itirən şotlandı sevindirib. Lenta.ru saytı xəbər verir ki, 2016-cı ilin iyununda şotland öz dostundan "BMW" maşını istəyib. O, bu maşınla Mançesterdə keçirilən "The Stone Roses" qrupunun konsertinə qatılmaq istəyib. Amma təbircədən sonra kişi maşını tapa bilməyib. Çünki o, maşını park etdiyi yeri unudub. Beş gün boyunca o, çoxmərtəbəli dayanacaqda maşını tapmağa çalışıb, amma buna nail olmayıb. Maşın sahibi daha sonra problemin həlli üçün müxtəlif kompaniyalara və şəhər bələdiyyəsinə müraciət edib. Nəticədə 2 ay sonra maşınla bağlı xəbər elan edilib. Yeni il ərzində isə polis əməkdaşları maşını aşkar ediblər. Məlum olub ki, keçən 6 ay müddətində maşın elə dayanacaqda olub. Amma sahibi üçün maşının tapılması da dörd olub. Çünki o, parkinq xidməti üçün 6 aylıq müddətin pulunu ödəməlidir.



QOÇ - Hiss olunur ki, ətrafınızda cərəyan edən hadisələr sürətli olsa da, cansıxıcı təsir bağışlayır. Amma bu, ötürüdür. Əgər qərarlarınızda qətiyyət göstərsəniz, narahatlıq olmayacaq.



BUĞA - Əvvəlki günlərlə müqayisədə sağlq durumunuz qənaətbəxşdir. Bundan irəli gələrk fəaliyyətinizi aktivlik müstəvisinə yönəltmək imkanı qazanacaqsınız. İşgüzar görüşləri təxirə salmayın.



ƏKİZLƏR - Ulduzların düzümü kənar təsirlərə məruz qalacağınızdan xəbər verir. Ələlxüsus da saat 12-15 arası ehtiyatı əldən buraxmamalısınız. Sevgi münasibətlərini arxa plana salmayın.



XƏRÇƏNG - İlin-günün bu vaxtında orqanizminiz də passivləşməyə vaxt tapıb. Halbuki indiki ərafədə qarşınızda çoxsaylı vəzifələr var. Deməli, səhhətinizi qorumaqla hər şeyə nail ola bilərsiniz.



ŞİR - Kənardan hansısa dəstək alacağınız inandırıcı deyil. Bu səbəbdən də yalnız öz gücünüzlə arxalanın. Göy qübbəsi görüş və müzakirələrə gecikməməyi tövsiyə edir. Riskdən qorxmayın.



QIZ - Bəxtinizdə maraqlı bir gün durur. Qarşınıza çıxan bütün şanslardan yararlanın. Şəxsi büdcənizin azlığından şikayətlənməyin. Axı hələ hər şey itirilməyib. Azacıq səbr edin.



TƏRƏZİ - Yaxşı olar ki, özünüzlə bütünlüklə sevgiyə həsr edəsiniz. Çünki məhəbbətin himayədarı olan planetinizin (Venera) ideal nöqtədə qərar tutması aktivliyiniz xeyli artıracaq.



ƏQRƏB - Astroloji göstəricilər xoş bir təqvim yaşayacağınızı bildirir. Xüsusən də saat 14-dən sonra bir neçə sürprizlə rastlaşma ehtimalınız var. Şəxsi büdcənizi artırmaq üçün canfəşanlıq göstərin.



OXATAN - Diqqətli olun, sizi aldada bilərlər. Ələlxüsus da peşə-sənət fəaliyyətində, işgüzar sövdələşmələrdə ayıq-sayıqlığınızı artırmalısınız. Düşünlənməmiş riskə ehtiyac yoxdur.



OĞLAQ - Bürcünüzün "hakimiyyət dövrü" daraldıqca işgüzarlığınız da artmaqdadır. Bu səbəbdən şəxsi büdcənizi qorunmalı, fəaliyyət istiqamətlərini dəqiqləşdirməlisiniz. Mübahisələrdən qaçın.



SUTÖKƏN - Maraqlı adamlarla görüşəcəyinizi bəyan edən ulduzlar hazırkı perspektivləriniz üçün bunun böyük səmərə verəcəyini deyir. Başqa maraqlı olaylarla da qarşılaşacağınız istisna olunmur.




BALİQLAR - Uğurlarınıza təkən verildiyindən global problemləriniz arxada qalmaqdadır. Lakin rəqiblərlə münasibətdə ehtiyatı əldən buraxmamalısınız. Adı təhlükədə hallanan vəzifəliyərdən uzaq olun.

Unutmayın, Tanrı ulduzlardan daha yüksəkdə durur!

Arıqlama xərcəngin simptomu ola bilər

Bəzən insanlar istəmədən və bunun üçün heç bir cəhd etmədən (pəhriz, idman və s.) arıqlamağa başlayır. Bir çox hallarda belə arıqlama çox tez gedir, insan sanki "əriyir". Bu, çox təhlükəli haldır. Belə kəskin arıqlama bir çox ağır xəstəliklərin əlaməti ola bilər. Bədən çəkisinin kəskin azalması onkoloji (xərçəng) xəstəliyin əlaməti ola bilər. Xüsusilə belə kəskin arıqlama mədə-bağırsaqlar sistemi, mədəaltı vəzi və qaraciyərin onkoloji xəstəlikləri zamanı baş verir. Buna "kaxeksiya" deyilir. Arıqlama xərcəngin ilk görünən simptomu kimi meydana çıxa bilər.



Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Ünvan: Bakı şəhəri,
R.Rüstəmov küçəsi
2528-cü məhəllə ev 44/d
Tel: 520 01 23 (24, 25, 26, 27, 28)

Redaktor:
Elsad MƏMMƏDLİ

Lisensiya N: B 114
SAYI: 5.100